



HAL TARXIEN

KUNSIJL LOKALI TARXIEN

Minuti

Laqgħa Straordinarja Nru. 11/06

*

*Il-Kunsill ltaqa' nhar
It-Tnejn 8 ta' Frar 2010 fil-5.30pm
fl-Uffiċċji Amministrattivi
f'73, Triq Santa Marija, Tarxien.*

Data u hin

** *Preżenti għal-Laqgħa:*

Attendenza

*Kav. P. Farrugia
Is-Sur F. Agius
Is-Sur L. Bonavia
Is-Sinj. D. Vella
Is-Sur K. Darmanin
Dr. O. Caruana
Is-Sur Maurice L. Mallia*

*Sindku
Viċi Sindku
Kunsillier
Kunsilliera
Kunsillier
Kunsillier
Seg. Eżek.*

Is-Sur I. Dalli kien assenti.

*Preżenti wkoll l-Accountants tal-Kunsill is-Sur Alan
Craig u s-Sur R. Cutajar.*

*** *Is-Sindku, s-Sur P. Farrugia qal it-talba u ppresieda l-
laqgħa.*

1.0 Approvazzjoni tal-Estimi Finanzjarji

- 1.1 Is-Sindku ta merħba liż-żewġ *Accountants* li ġew mitluba jattendu biex jagħtu spjegazzjoni tal-estimi finanzjarji li ġew ippreparati minnhom biex wara jintbagħtu lill-Awditur Ġenerali u lill-Awditur maħtur mill-Gvern Ċentrali *Messrs A3 Accountants*. Merħba
- 1.2 Is-Sur Craig qal li huma assistew lis-Segr. Eżekuttiv biex jinħareġ id-dokument li qed jiġu diskussi llum.
- 1.3 Kompla jgħid li dan mhux eżerċizzju ta' Awditjar imma preparamenti għall-estimi finanzjarji li ser jiġu awditjati minn Awdituri maħtura mill-Gvern Ċentrali. Estimi Finanzjarji
- 1.4 Is-Sur Craig qal li din is-sena finanzjarja tbidlet u għalqet fl-aħħar ta' Diċembru 2009 u mhux fil-31 ta' Marzu 2010. Jiġifieri l-estimi inħadmu fuq disa' xhur. Għaldaqstant jidher li d-dhul kien inqas u l-infieq aktar baxx.
- 1.5 Id-dhul totali, inkluż dak mill-Gvern Ċentrali, kien jammonta għal €317,147 filwaqt li l-ispiza kienet ta' €315,984 li jibqa' bilanċ żejjed ta' €1,163 għal 9 xhur komparat ma' dak tas-sena preċedenti ta' €41,932 għal 12-il xahar.
- 1.5.1 Is-Segr. Eżekuttiv irrimarka li din id-differenza bejn is-sena preċedenti u dik kurrenti hi b'riżultat li l-ispiza sostanzjali kienet fuq '*major patching*' li thallset f'nofs is-sena li tammonta għal €68.211. Kieku s-sena kellha tgħalaq f'Marzu li ġej kien ikun hemm inkluż ukoll dhul ta' allokazżjoni oħra u spejjeż normali inqas u mhux spejjeż kapitali, li allura s-sitwazzjoni ta' 'surplus' kienet tkun iżjed favorevoli. Spejjeż
- 1.6 Dwar dhul tal-LES, is-Sur Craig ikkummenta li din is-sena il-Kunsill irċieva parti mill-profitti wara li nqatgħu l-ispejjeż għall-*pre-pooling*. Mis-sistema tal-*pooling* il-Kunsill għad ma rċieva xejn. Dhul mill-LES
- 1.6.1 Dwar id-dhul miċ-ċitazzjonijiet fis-sistema tal-'*Pooling*' is-Sur Craig qal li d-dhul mhux juri stampa ċara u reali u għaldaqstant id-dhul qed jiġi rekordjat meta jidhlu l-flus fuq bażi ta' '*cash*'.
- 1.7 Is-Sur Craig ikkummenta li d-deprezzament tal-assi ma jaqbilx man-'*Nominal Ledger*'. Jidher li din hi problema antika u mhux faċli li tiġi rranġata. L-aħjar mod hu li tinqata' linja u l-ammonti jiġu '*Brought Forward*' u jitkomplew fuqhom l-assi l-ġodda. Deprezzament
- 1.7.1 Is-Segretarju Eżekuttiv qal li dan l-eżerċizzju diġa' nbeda u qed isir sforz biex jitlesta'.
- 1.8 L-assi totali tal-Kunsill huma valutati għal €780,000. Dan, ifisser, qal is-Sur Craig, li kieku l-Kunsill kien kumpanija privata u jiġi biex jillikwida ikun jista' jdaħħal dan l-ammont. Balance Sheet b'saħħitha
- 1.8.1 Is-Sur Craig qal li l-*Balance Sheet* tal-Kunsill hi waħda b'saħħitha u dan jawgura tajjeb fl-operat tal-Kunsill.
- 1.9 Wara din l-ispejjeż, il-Kunsill approva unanimament l-estimi finanzjarji għas-sena li għalqet fl-aħħar ta' Diċembru 2009. Approvazzjoni

- 1.9.1 Is-Sindku flimkien mas-Segr. Eżekuttiv iffirmaw l-estimi li ser jintbagħtu mill-Awditur Ġenerali u lill-Awditur mahtur mill-Gvern Ċentrali għall-verifika. (App. 1)
- 1.10 Is-Sindku rringrazzja liż-żewġ *Accountants* għax-xogħol tagħhom filwaqt li sellmilhom flimkien mal-membri l-oħra.
- 1.11 L-*Accountants* sellmu lill-Kunsill u rtiraw mill-kamra fis-6.15pm.

2.0 Approvazzjoni tal-Budget 2010

- 2.1 Il-Kunsill iddiskuta l-Budget 2010 li gie ċċirkulat mal-Aġenda lill-Kunsillieri kollha.
- 2.2 Kien hemm qbil unanimu li l-Budget hu wiehed ristrett ibbażat fuq dak impost mill-Gvern Ċentrali li parti sostanzjali mill-Allokazzjoni annwali ta' €439,239 hi '*ring-fenced*' u trid tintefaġ bilfors kif propost mill-Gvern Ċentrali. Budget ristrett
- 2.2.1 Dan ifisser li €121,664 iridu jintefqu fuq toroq u €182.968 fuq skart u tindif li jammontaw għal €304,632 li huma kważi 70% tal-allokazzjoni.
- 2.2.2 Dan jirriżulta li l-Kunsill jibqagħlu 30% biss għall-amministrazzjoni, proġetti u xogħlijiet oħra.
- 2.3 Il-Kunsill approva unanimament il-Budget 2010 kif imressaq u diskuss (App. 2) Approvazzjoni

3.0 Laqgħa Pubblika

- 3.1 Il-Laqgħa Pubblika tal-Lokalita' ser issir nhar il-Ġimgħa 19 ta' Frar 2010 fis-6.00pm fiċ-Ċentru Komunitarju u li għaliha huma mistiedna ir-residenti Tarxinizi li isimhom jidher fl-aħħar haġġa tar-Registru Elettorali.

4.0 Għieluq tal-Laqgħa

- 4.1 Il-laqgħa ntemmet fis-6.30pm u giet aġġornata *sine die* mis-Sindku.

Maurice L. Mallia
Segr. Eżek.
9/2/2010

Kav. Pawlu Farrugia
Sindku

